

eul_wid: pfk-cl

Λουκιανὸς ὁ Σαμοσατεύς · Lucian of Samosata

Runaways

Δραπέται

Period: Ῥωμαϊκή Roman

Dialect: Ἀττικίζουσα Atticizing

Domain: Ῥητορική Oratory

Format: Λόγος Oration

Fug 1 ΔΡΑΠΕΤΑΙ ΑΠΟΛΛΩΝ Ἀληθῇ ταῦτά φασιν, πάτερ, ὥς ἐμβάλοι τις φέρων αὐτὸν εἰς τὸ πῦρ κατέναντι Ὀλυμπίων, ἥδη πρεσβύτης ἄνθρωπος, οὐκ ἀγεννῆς θαυματοποιὸς τὰ τοιαῦτα; ἡ Σελήνη γὰρ ἡμῖν διηγεῖτο, αὐτὴ ἐωρακέναι καιόμενον λέγουσα.

Fug 2 ΖΕΥΣ Καὶ πάνυ ἀληθῇ, ὦ Ἀπολλων· ὥς μή ποτε γενέσθαι ὥφελεν. ΑΠΟΛΛΩΝ Οὕτω χρηστὸς ὁ γέρων ἦν καὶ ἀνάξιος ἐν πυρὶ ἀπολωλέναι; ΖΕΥΣ Καὶ τοῦτο μὲν ἴσως· ἀλλ' ἐγὼ πολλὴν τὴν ἀηδίαν μέμνημαι ἀνασχόμενος τότε ὑπὸ κνίσσης πονηρᾶς, οἷαν εἰκὸς ἀποφέρεισθαι ὀπτωμένων ἀνθρωπείων σωμάτων. εἰ γοῦν μὴ εἰς τὴν Ἀραβίαν ὥς εἶχον εὐθύς ἀπὼν ὥχόμην, ἀπολώλειν ἄν, εὖ ἴσθι, ἀτοπία τοῦ καπνοῦ· καὶ ὅμως ἐν τοσαύτῃ εὐωδίᾳ καὶ ἀφθονίᾳ τῶν ἀρωμάτων καὶ ἐν λιβανωτῷ παμπόλλῳ μόλις αἱ ῥῖνες ἐπιλαθέσθαι μοι καὶ ἀπομαθεῖν ἤθελον τὴν κηλῖδα ἐκείνην τῆς ὁσμῆς, ἀλλὰ καὶ νῦν ὀλίγου δέω ναυτιᾶν ὑπομνησθεὶς αὐτῆς. ΑΠΟΛΛΩΝ Τί δέ βουλόμενος, ὦ Ζεῦ, τοιαῦτα εἰργασταὶ ἑαυτόν; ἢ τί τὸ ἀγαθόν, ἀπανθρακωθῆναι ἐμπεσόντα εἰς τὴν πυράν; ΖΕΥΣ Τοῦτο μὲν οὐκ ἄν, ὦ παῖ, φθάνοις καὶ Ἐμπεδοκλεῖ πρὸ αὐτοῦ ἐγκαλῶν, ὃς ἐς τοὺς κρατῆρας ἤλατο καὶ αὐτὸς ἐν Σικελίᾳ.

Fug 3 ΑΠΟΛΛΩΝ Μελαγχολίαν τινὰ δεινὴν λέγεις. ἀτὰρ οὗτός γε τίνα ποτὲ ἄρα τὴν αἰτίαν ἔσχε τῆς ἐπιθυμίας; ΖΕΥΣ Αὐτοῦ σοὶ λόγον ἐρῶ ὃν ἔλεξε πρὸς τὴν πανήγυριν, ἀπολογούμενος πρὸς αὐτοὺς ὑπὲρ τῆς τελευτῆς.

Fug 4 ἔφη γάρ, εἴ γε μέμνημαι—ἀλλὰ τίς αὕτη σπουδῇ πρόσεισι τεταραγμένη καὶ δακρύουσα, πάνυ ἀδικουμένη ἐοικυῖα; μᾶλλον δὲ φιλοσοφία ἐστίν, καὶ τοῦνομά γε τοῦμὸν ἐπιβοᾶται σχετλιάζουσα. τί, ὦ θύγατερ, δακρύεις; ἢ τί ἀπολιποῦσα τὸν βίον ἐλήλυθας; ἄρα μὴ οἱ ἰδιῶται αὐθις ἐπιβεβουλεύκασί σοι ὥς τὸ πρόσθεν, ὅτε τὸν Σωκράτην ἀπέκτειναν ὑπὸ Ἀνύτου κατηγορηθέντα, εἴτα φεύγεις διὰ τοῦτο αὐτούς; ΦΙΛΟΣΟΦΙΑ Οὐδὲν τοιοῦτον, ὦ πάτερ, ἀλλ' ἐκεῖνοι μὲν, ὁ πολλὸς λεώς, ἐπὶ ἡγόν, αἰδούμενοι καὶ θαυμάζοντές με καὶ μονονουχὶ προσκυνοῦντες, εἰ καὶ μὴ σφόδρα ξυνίσταν ὧν λέγοιμι. οἱ δέ—πῶς ἂν εἴποιμι;—οἱ ξυνήθεις καὶ φίλοι φάσκοντες εἶναι καὶ τοῦνομα τοῦμὸν ὑποδύμενοι, ἐκεῖνοί με τὰ δεινότατα εἰργάσαντο. ΖΕΥΣ Οἱ φιλόσοφοι ἐπιβουλήν τινα ἐπιβεβουλεύκασί σοι; ΦΙΛΟΣΟΦΙΑ Οὐδαμῶς, ὦ πάτερ, οἱ γε ξυνηδίκηνταί μοι καὶ αὐτοί.

Fug 5 ΖΕΥΣ Πρὸς τίνων οὖν ἠδίκησαι, εἰ μήτε τοὺς ἰδιώτας μήτε τοὺς φιλοσόφους αἰτίᾳ; ΦΙΛΟΣΟΦΙΑ Εἰσὶν τινες, ὦ Ζεῦ, ἐν μεταίχμιῳ τῶν τε πολλῶν καὶ τῶν φιλοσοφούντων, τὸ μὲν σχῆμα καὶ βλέμμα καὶ βάδισμα ἡμῖν ὅμοιοι καὶ κατὰ τὰ αὐτὰ ἐσταλμένοι· ἀξιοῦσι γοῦν ὑπ' ἐμοὶ τάττεσθαι

καὶ τοῦνομα τὸ ἡμέτερον ἐπιγράφονται, μαθηταὶ καὶ ὁμιληταὶ καὶ θιασῶται ἡμῶν εἶναι λέγοντες· ὁ βίος δὲ παμμίαρος αὐτῶν, ἀμαθίας καὶ θράσους καὶ ἀσελγείας ἀνάπλεως, ὕβρις οὐ μικρὰ καθ' ἡμῶν. ὑπὸ τούτων, ὦ πάτερ, ἡδίκημένη πέφευγα. ΖΕΥΣ Δεινὰ ταῦτα, ὦ θύγατερ.

Fug 5 ἀλλὰ τί μάλιστα ἡδίκηκάσιν σε; ΦΙΛΟΣΟΦΙΑ Σκόπει, ὦ πάτερ, εἰ μικρά. σὺ γὰρ κατιδὼν τὸν βίον ἀδικίας καὶ παρανομίας μεστὸν ἅτε ἀμαθία καὶ ὕβρει ξυνόντα καὶ ταραττόμενον ὑπ' αὐτῶν, κατελέσας τὸ ἀνθρώπειον ὑπὸ τῇ ἀγνοίᾳ ἐλαυνόμενον ἐμὲ κατέπεμψας, ἐντειλάμενος ἐπιμεληθῆναι ὡς παύσαιντο μὲν ἀδικοῦντες ἀλλήλους καὶ βιαζόμενοι καὶ ὅμοια τοῖς θηρίοις βιοῦντες, ἀναβλέψαντες δὲ πρὸς τὴν ἀλήθειαν εἰρηνικώτερον συμπολιτεύοιντο. ἔφης γοῦν πρὸς με καταπέμπων, “Ἄ μὲν πράττουσιν οἱ ἄνθρωποι καὶ ὡς διάκεινται ὑπὸ τῆς ἀμαθίας, ὦ θύγατερ, καὶ αὐτὴ ὁρᾷ· ἐγὼ δὲ (ἐλεῶ γὰρ αὐτούς) σέ, ἣν μόνην ἰάσασθαι ἂν τὰ γινόμενα οἶμαι, προκρίνας ἐξ ἀπάντων ἡμῶν πέμπω ἰασομένην.” ΖΕΥΣ Οἶδα πολλὰ καὶ ταῦτα εἰπὼν τότε.

Fug 6 σὺ δὲ τὰ μετὰ ταῦτα ἤδη λέγε, ὅπως μὲν ὑπεδέξαντό σε καταπαταμένην τὸ πρῶτον, ἅτινα δὲ νῦν ὑπ' αὐτῶν πέπονθας. ΦΙΛΟΣΟΦΙΑ Ἥιξα μὲν, ὦ πάτερ, οὐκ ἐπὶ τοὺς Ἕλληνας εὐθύς, ἀλλ' ὅπερ ἐδόκει μοι χαλεπώτερον τοῦ ἔργου εἶναι, τὸ βαρβάρους παιδεύειν καὶ διδάσκειν, τοῦτο πρῶτον ἡξίου ἐργάσασθαι· τὸ Ἑλληνικὸν δὲ εἶων ὡς ῥᾶστα ὑποβαλέσθαι οἷόν τε καὶ τάχιστα, ὡς γε ὦμην, ἐνδεζόμενον τὸν χαλινὸν καὶ ὑπαχθησόμενον τῷ ζυγῷ. ὀρμήσασα δὲ εἰς Ἰνδοὺς τὸ πρῶτον, ἔθνος μέγιστον τῶν ἐν τῷ βίῳ, οὐ χαλεπῶς ἔπεισα καταβάντας ἀπὸ τῶν ἐλεφάντων ἐμοὶ συνεῖναι, ὥστε καὶ γένος ὅλον, οἱ Βραχμαῖνες, τοῖς Νεχραίοις καὶ Ὀξυδράκαις ὅμορον, οὗτοι πάντες ὑπ' ἐμοὶ τάττονται καὶ βιοῦσιν τε κατὰ τὰ ἡμῖν δοκοῦντα, τιμώμενοι πρὸς τῶν περιοίκων ἀπάντων, καὶ ἀποθνήσκουσι παράδοξόν τινα τοῦ θανάτου τρόπον. ΖΕΥΣ Τοὺς γυμνοσοφιστὰς λέγεις.

Fug 7 ἀκούω γοῦν τά τε ἄλλα περὶ αὐτῶν καὶ ὅτι ἐπὶ πυρὰν μεγίστην ἀναβάντες ἀνέχονται καιόμενοι, οὐδὲν τοῦ σχήματος ἢ τῆς καθέδρας ἐντρέποντες. ἀλλ' οὐ μέγα τοῦτο· ἔναγχος γοῦν καὶ Ὀλυμπίασιν τὸ ὅμοιον ἐγὼ εἶδον γενόμενον, εἰκὸς δὲ καὶ σὲ παρεῖναι καιομένου τότε τοῦ γέροντος. ΦΙΛΟΣΟΦΙΑ Οὐδὲ ἀνῆλθον, ὦ πάτερ, εἰς Ὀλυμπίαν δέει τῶν καταράτων ἐκείνων οὐς ἔφην, ὅτι πολλοὺς αὐτῶν ἐώρων ἀπιόντας, ὡς λοιδορήσαιντο τοῖς ξυνεληλυθόσι καὶ βοῆς τὸν ὀπισθόδομον ἐμπλήσωσιν ὑλακτοῦντες, ὥστε οὐδὲ εἶδον ἐκεῖνον ὅπως ἀπέθανεν. Μετὰ δ' οὖν τοὺς Βραχμαῖνας εἰς Αἰθιοπίαν εὐθύς, εἶτα εἰς Αἴγυπτον κατέβην, καὶ συγγενομένη τοῖς ἱερεῦσιν καὶ προφήταις αὐτῶν καὶ τὰ θεῖα παιδεύσασα ἐς Βαβυλῶνα ἀπῆρα Χαλδαίους καὶ μάγους μυήσους, εἶτα εἰς Σκυθίαν ἐκεῖθεν, εἶτα εἰς Θράκην, ἔνθα μοι Εὐμόλπος τε καὶ Ὀρφεὺς συνεγενέσθην, οὐς καὶ προαποστείλασα ἐς τὴν Ἑλλάδα, τὸν μὲν ὡς τελέσειεν αὐτούς, τὸν Εὐμόλπον—ἐμεμαθήκει γὰρ τὰ θεῖα παρ' ἡμῶν ἅπαντα—τὸν δὲ ὡς ἐπάδων προσβιάζοι τῇ μουσικῇ, κατὰ πόδας εὐθύς εἰπόμην.

Fug 9 Καὶ τὸ μὲν πρῶτον εὐθύς ἐλθοῦσαν οὔτε πάνυ ἡσπάσαντο οἱ Ἕλληνες οὔτε ὅλως ἀπέκλεισαν· κατ' ὀλίγον δὲ προσομιλοῦσα ἑπτὰ ἐκ τῶν ἀπάντων ἐταίρους καὶ μαθητὰς προσηγαγόμενην, καὶ ἄλλον ἐξ Σάμου καὶ ἄλλον ἐξ Ἐφέσου καὶ Ἀβδηρόθεν ἄλλον, ὀλίγους παντάπασιν. Μεθ' οὐς τὸ σοφιστῶν φύλον οὐκ οἶδ' ὅπως μοι παρενεφύετο, οὔτε ζηλοῦν τὰμὰ ἐς βάθος οὔτε κομιδῇ ἀπαῖδον, ἀλλ' οἷον τὸ Ἱπποκενταύρων γένος, σύνθετόν τι καὶ μικτόν ἐν μέσῳ ἀλαζονείας καὶ φιλοσοφίας πλαζόμενον, οὔτε τῇ ἀγνοίᾳ τέλεον προσεχόμενον οὔτε ἡμᾶς ἀτενέσι τοῖς ὀφθαλμοῖς καθορᾶν δυνάμενον, ἀλλ' οἷον λημῶντες ὑπὸ τοῦ ἀμβλυώττειν ἀσαφές τι καὶ ἀμυδρὸν ἡμῶν εἶδωλον ἢ σκιὰν ἐνίστε ἰδόντες ἄν· οἱ δὲ ὦντο ἀκριβῶς πάντα κατανενοηκέναί.

Fug 10 ὅθεν παρ' αὐτοῖς ἡ ἀχρεῖος ἐκείνη καὶ περιττὴ σοφία καί, ὡς αὐτοὶ ὦντο, ἀπρόσμαχος ἀνεφλέγετο, αἱ κομπαὶ καὶ ἄποροι καὶ ἄτοποι ἀποκρίσεις καὶ δυσέξοδοι καὶ λαβυρινθώδεις

ἔρωτήσεις. εἴτα κωλυόμενοι καὶ ἐλεγχόμενοι πρὸς τῶν ἐταίρων τῶν ἐμῶν ἡγανάκτουν καὶ συνίσταντο ἐπ' αὐτούς, καὶ τέλος δικαστηρίοις ὑπῆγον καὶ παρεδίδοσαν πιομένους τοῦ κωνείου.

Fug 11 ἐχρῆν μὲν οὖν ἴσως τότε φυγεῖν εὐθὺς καὶ μηκέτι ἀνέχεσθαι τὴν συνουσίαν αὐτῶν· νῦν δὲ Ἀντισθένης με καὶ Διογένης καὶ μετὰ μικρὸν Κράτης καὶ Μένιππος οὗτος ἔπεισαν ὀλίγον ὅσον ἐπιμετρησαὶ τῆς μονῆς, ὥς μήποτε ὠφελον· οὐ γὰρ ἂν τοσαῦτα ἐπεπόνθειν ὕστερον. ΖΕΥΣ Οὐδέπω μοι λέγεις, ὦ Φιλοσοφία, τίνα ἡδίκησαι, ἀλλὰ ἀγανακτεῖς μόνον.

Fug 12 ΦΙΛΟΣΟΦΙΑ Καὶ μὴν ἄκουε, ὦ Ζεῦ, ἡλίκα ἐστίν. μιὰρὸν γάρ τι φῦλον ἀνθρώπων καὶ ὥς τὸ πολὺ δουλικὸν καὶ θητικόν, οὐ συγγενόμενον ἡμῖν ἐκ παίδων ὑπ' ἀσχολίας· ἐδούλευεν γὰρ ἢ ἐθήτευσεν ἢ ἄλλας τινὰς τέχνας οἷας εἰκὸς τοὺς τοιούτους ἐμάνθανεν, σκυτεύειν ἢ τεκταίνειν ἢ περὶ πλυνοὺς ἔχειν ἢ ἔρια ξαίνειν, ὥς εὐεργὰ εἶη ταῖς γυναιξίν καὶ εὐμήρυτα καὶ κατάγοιτο εὐμαρῶς ὅποτε ἢ κρόκην ἐκεῖναι στρέφοιεν ἢ μίτον κλώθοιεν. τοιαῦτα τοίνυν ἐν παισὶ μελετῶντες οὐδὲ ὄνομα τὸ ἡμέτερον ἥδεσαν. ἐπεὶ δὲ εἰς ἄνδρας τελεῖν ἤρξαντο καὶ κατεῖδον τὴν αἰδῶ, ὅση παρὰ τῶν πολλῶν ἐστὶν τοῖς ἐταίροις τοῖς ἐμοῖς, καὶ ὥς ἀνέχονται οἱ ἄνθρωποι τὴν παρρησίαν αὐτῶν καὶ χαίρουσιν θεραπευόμενοι καὶ συμβουλευούσι πείθονται καὶ ἐπιτιμῶντων ὑποπτήσσουσι, ταῦτα πάντα τυραννίδα οὐ μικρὰν ἡγοῦντο εἶναι. τὸ μὲν δὴ μανθάνειν ὅσα τῇ τοιαύτῃ προαιρέσει πρόσφορα μακρὸν ἦν, μᾶλλον δὲ κοιμηθῆ ἀδύνατον, αἱ τέχνη δὲ γλίσχραι, καὶ σὺν πόνῳ καὶ μόγις ἱκανὰ παρέχειν ἐδύνατο.

Fug 13 ἐνίοις δὲ καὶ ἡ δουλεία βαρὺ καὶ (ὥσπερ οὖν ἐστὶν) ἀφόρητον ἐφαίνετο. ἔδοξε δὲ σκοποῦμενοις τὴν ὑστάτην ἄγκυραν, ἣν ἱερὰν οἱ ναυτιλλόμενοί φασιν, καθιέναι, καὶ ἐπὶ τὴν βελτίστην ἀπόνοιαν ὀρμήσαντες, ἔτι τε καὶ τόλμαν καὶ ἀμαθίαν καὶ ἀναισχυντίαν προσπαρακαλέσαντες, αἵπερ αὐτοῖς μάλιστα συναγωνίζονται, καὶ λοιδορίας καὶ ἀνὰς ἐκμελετήσαντες, ὥς πρόχειροι εἶεν καὶ ἀνὰ στόμα, ταύτας μόνας συμβολὰς ἔχοντες—ὁρᾷς ὅποια πρὸς φιλοσοφίαν ἐφόδια;—σχηματίζουσιν καὶ μετακοσμοῦσιν αὐτοὺς εὖ μάλα εἰκότως καὶ πρὸς ἐμέ, οἷόν τι ἀμέλει ὁ Αἴσωπός φησι ποιῆσαι τὸν ἐν τῇ Κύμῃ ὄνον, ὃς λεοντῆν περιβαλλόμενος καὶ τραχὺ ὀγκώμενος ἡξίου λέων καὶ αὐτὸς εἶναι· καὶ πού τινες καὶ ἦσαν ἴσως οἱ πιστεύοντες αὐτῷ. τὰ δ' ἡμέτερα πάνυ ῥᾶστα, ὥς οἴσθα, καὶ ἐς μίμησιν πρόχειρα—τὰ προφανῆ λέγω—καὶ οὐ πολλῆς τῆς πραγματείας δεῖ τριβώνιον περιβαλέσθαι καὶ πῆραν ἐξαρτήσασθαι καὶ ξύλον ἐν τῇ χειρὶ ἔχειν καὶ βοᾶν, μᾶλλον δὲ ὀγκᾶσθαι ἢ ὑλακτεῖν, καὶ λοιδορεῖσθαι ἅπασιν· τὴν ἀσφάλειαν γὰρ αὐτοῖς τοῦ μηδὲν ἐπὶ τούτῳ παθεῖν ἢ πρὸς τὸ σχῆμα αἰδῶς παρέξιν ἔμελλεν.

Fug 14 ἡ ἐλευθερία δὲ πρόχειρος ἄκοντος τοῦ δεσπότη, κἂν εἰ βούλοιτο ἀπάγειν, παταχθησομένου τῷ ξύλῳ. καὶ τὰ ἄλφιτα οὐκέτ' ὀλίγα οὐδὲ ὥς πρὸ τοῦ μᾶζα ψιλή, τὸ δὲ ὄψον οὐ τάριχος ἢ θύμον, ἀλλὰ κρέα παντοδαπὰ καὶ οἶνος οἶος ἡδιστος, καὶ χρυσίον παρ' ὅτου ἂν ἐθέλωσι· δασμολογοῦσι γὰρ ἐπιφοιτῶντες ἢ, ὥς αὐτοὶ φασιν, ἀποκείρουσιν τὰ πρόβατα, δώσειν τε πολλοὺς οἶονται ἢ αἰδοῖ τοῦ σχήματος ἢ δέει τοῦ μὴ ἀκοῦσαι κακῶς. Καὶ γὰρ αὐτὸ κακεῖνο ἐώρων, οἶμαι, ὥς ἐξ ἴσου καταστήσονται τοῖς ὀρθῶς φιλοσοφοῦσιν, οὐδέ τις ὁ δικάων καὶ διακρινῶν τὰ τοιαῦτα ἔσται, ἦν μόνον τὰ ἕξω ἢ ὅμοια.

Fug 15 ἀρχὴν γὰρ οὐδὲ τὸν ἔλεγχον δέχονται, ἦν ἔρηται τις οὕτως κοσμίως καὶ κατὰ βραχύ, ἀλλ' εὐθὺς βοῶσιν καὶ ἐπὶ τὴν ἀκρόπολιν τὴν ἑαυτῶν ἀναφεύγουσι, τὴν λοιδορίαν, καὶ πρόχειρον τὸ ξύλον. καὶ ἦν μὲν τὰ ἔργα ζητῆς, οἱ λόγοι πολλοί, ἦν δὲ ἀπὸ τῶν λόγων κρίνειν ἐθέλης, τὸν βίον ἀξιούσι σκοπεῖν. Τοιγαροῦν ἐμπέπλησται πᾶσα πόλις τῆς τοιαύτης ῥαδιουργίας, καὶ μάλιστα τῶν Διογένη καὶ Ἀντισθένη καὶ Κράτῃ ἐπιγραφόμενων καὶ ὑπὸ τῷ κυνὶ ταττομένων, οἳ τὸ μὲν χρήσιμον ὅπόσον ἔνεστι τῇ φύσει τῶν κυνῶν, οἷον τὸ φυλακτικὸν ἢ οἰκουρικὸν ἢ φιλοδέσποτον ἢ μνημονικόν, οὐδαμῶς ἐξηλώκασιν, ὑλακὴν δὲ καὶ λιχνείαν καὶ

άρπαγὴν καὶ ἀφροδίσια συχνὰ καὶ κολακείαν καὶ τὸ σαίνειν τὸν διδόντα καὶ περὶ τραπέζας ἔχειν, ταῦτα ἀκριβῶς ἐκπεπονήκασιν.

Fug 17 Ὅψει τοίνυν μετὰ μικρὸν οἷα ἔσται. οἱ γὰρ ἐκ τῶν ἐργαστηρίων ἅπαντες ἀναπηδήσαντες ἐρήμους τὰς τέχνας ἐάσουσιν ὅταν ὀρώσι σφᾶς μὲν, πονοῦντας καὶ κάμνοντας ἔωθεν ἐς ἐσπέραν ἐπικεκυφότας τοῖς ἔργοις, μόγις ἀποζῶντας ἐκ τῆς τοιαύτης μισθαρνίας, ἀργοὺς δὲ καὶ γόητας ἀνθρώπους ἐν ἅπασιν ἀφθόνοις βιοῦντας, αἰτοῦντας μὲν τυραννικῶς, λαμβάνοντας δὲ προχείρως, ἀγανακτοῦντας δέ, εἰ μὴ λάβοιεν, οὐκ ἐπαινοῦντας δέ, οὐδ' εἰ λάβοιεν. ταῦτα ὁ ἐπὶ Κρόνου βίος δοκεῖ αὐτοῖς καὶ ἀτεχνῶς τὸ μέλι αὐτὸ ἐς τὰ στόματα ἐσρεῖν ἐκ τοῦ οὐρανοῦ. Καὶ ἦττον ἂν δεινὸν τὸ πρᾶγμα ἦν, εἰ τοιοῦτοι ὄντες μηδὲν εἰς ἡμᾶς ἄλλο ἐξύβριζον· οἱ δέ, μάλα σεμνοὶ καὶ σκυθρωποὶ τὰ ἔξω καὶ τὰ δημόσια φαινόμενοι, ἦν παιδὸς ὥραίου ἢ γυναικὸς λάβωνται καλῆς ἢ ἐλπίσωσιν, σιωπᾶν ἄξιον οἷα ποιοῦσιν.

Fug 18 ἔνιοι δὲ καὶ ξένων τῶν σφετέρων γυναικας ἀπάγουσι μοιχεύοντες κατὰ τὸν Ἰλιέα ἐκείνον νεανίσκον, ὡς φιλοσοφοῖεν δὴ καὶ αὐταί· εἴτα κοινὰς αὐτὰς ἅπασι τοῖς ξυνοῦσι προθέμενοι Πλάτωνός τι δόγμα οἶονται ποιεῖν, οὐκ εἰδότες ὅπως ὁ ἱερὸς ἐκεῖνος ἡξίου κοινὰς ἡγεῖσθαι τὰς γυναικας. ἃ μὲν γὰρ ἐν τοῖς συμποσίοις δρῶσιν καὶ ἃ μεθύσκονται, μακρὸν ἂν εἴη λέγειν.

Fug 19 καὶ ταῦτα ποιοῦσι πῶς οἷε κατηγοροῦντες αὐτοὶ μέθης καὶ μοιχείας καὶ λαγνείας καὶ φιλαργυρίας· οὐδὲν γοῦν οὕτως εὖροις ἂν ἄλλο ἄλλω ἐναντίον ὡς τοὺς λόγους αὐτῶν καὶ τὰ ἔργα. οἷον κολακείαν μισεῖν φασιν, κολακείας ἔνεκα τὸν Γναθωνίδην ἢ τὸν Στρουθίαν ὑπερβαλέσθαι δυνάμενοι. ἀληθεύειν τοὺς ἄλλους προτρέποντες, οὐκ ἂν οὐδὲ κινήσαι τὴν γλῶτταν μὴ μετὰ τοῦ καὶ ψεύσασθαι δύναιντο. ἡδονὴ πᾶσιν ἐχθρὸν τῷ λόγῳ καὶ ὁ Ἐπίκουρος πολέμιος, ἔργῳ δὲ διὰ ταύτην ἅπαντα πράττουσιν. τὸ δ' ὀξύχολον καὶ μικραίτιον καὶ πρὸς ὀργὴν ῥάδιον ὑπὲρ τὰ βρεφύλλια τὰ νεογνά· γέλῳτα γοῦν οὐ μικρὸν παρέχουσι τοῖς θεωμένοις, ὁπότεν ὑπὸ τῆς τυχοῦσης αἰτίας ἐπιζέσῃ μὲν αὐτοῖς ἡ χολή, πελιδνοὶ δὲ τὴν χροιάν βλέπωνται, ἰταμόν τι καὶ παράφορον δεδορκότες, καὶ ἀφροῦ, μᾶλλον δὲ ἰοῦ, μεστὸν αὐτοῖς ἢ τὸ στόμα. Μὴ σύ γε κείθι τύχοις, ὅτε ὁ μιαρὸς ἐκεῖνος ἐκχεῖται βόρβορος, “Χρυσίον μὲν ἢ ἀργύριον, Ἡράκλεις, οὐδὲ κεκτῆσθαι ἀξιώ· ὀβολὸς ἱκανός, ὡς θέρμους πριαίμην· ποτὸν γὰρ ἢ κρήνη ἢ ποταμὸς παρέξει.

Fug 20 ” καὶ μετ' ὀλίγον αἰτοῦσιν οὐκ ὀβολοὺς οὐδὲ δραχμὰς ὀλίγας, ἀλλὰ πλούτους ὅλους, ὥστε τίς ἔμπορος τοσοῦτον ἀπὸ τοῦ φόρτου ἐμπολήσειεν ἂν ὅσον τούτοις φιλοσοφία ἐς χρηματισμὸν συντελεῖ; εἴτ' ἐπειδὰν ἱκανῶς συλλέξωνται καὶ ἐπισιτίσωνται, ἀπορρίψαντες ἐκεῖνο τὸ δύστηνον τριβώνιον ἀγροὺς ἐνίοτε καὶ ἐσθῆτας τῶν μαλθακῶν ἐπρίαντο καὶ παῖδας κομήτας καὶ συνοικίας ὅλας, μακρὰ χαίρειν φράσαντες τῇ πῆρᾳ τῇ Κράτητος καὶ τῷ τρίβωνι τῷ Ἀντισθένης καὶ τῷ πίθῳ τῷ Διογένης. Οἱ ἰδιῶται δὲ ταῦτα ὀρῶντες καταπτύουσιν ἤδη φιλοσοφίας καὶ ἅπαντας εἶναι τοιούτους οἶονται κάμῃ τῆς διδασκαλίας αἰτιῶνται, ὥστε πολλοῦ ἤδη χρόνου ἀδύνατόν μοι γεγένηται κἂν ἓνα τινὰ προσαγαγέσθαι αὐτῶν, ἀλλὰ τὸ τῆς Πηνελόπης ἐκεῖνο πάσχω· ὁπόσον γὰρ δὴ ἐγὼ ἐξυφάνω, τοῦτο ἐν ἀκαρεῖ αὐθις ἀναλύεται.

Fug 21 ἡ Ἀμαθία δὲ καὶ ἡ Ἀδικία ἐπιγελῶσιν, ὀρώσαι ἀνεξέργαστον ἡμῖν τὸ ἔργον καὶ ἀνήνυτον τὸν πόνον. ΖΕΥΣ Οἷα, ὦ θεοί, πέπονθεν ἡμῖν ἡ Φιλοσοφία πρὸς τῶν καταράτων ἐκείνων.

Fug 22 ὥστε ὥρα σκοπεῖν ὃ τι καὶ πρακτέον ἢ ὅπως αὐτοὺς μετελευστέον. ὁ μὲν γὰρ κεραυνὸς ἀπάγει μιᾷ πληγῇ καὶ ὁ θάνατος ταχύς. ΑΠΟΛΛΩΝ Ἐγὼ σοι, ὦ πάτερ, ὑποθήσομαι· μισῶ γὰρ καὶ αὐτὸς ἤδη τοὺς ἀλαζόνας ἀμούσους ὄντας, ὑπὲρ τῶν Μουσῶν ἀγανακτῶν. κεραυνοῦ μὲν γὰρ ἢ τῆς σῆς δεξιᾶς οὐδαμῶς ἐκεῖνοι ἄξιοι, τὸν Ἑρμῆν δὲ αὐτοκράτορα, εἰ δοκεῖ, τῆς κολάσεως κατάπεμψον ἐπ' αὐτούς, ὃς ἄτε δὴ περὶ λόγους ἔχων καὶ αὐτὸς τάχιστα εἴσεται τοὺς τε ὀρθῶς

φιλοσοφοῦντας καὶ τοὺς μή. εἴτα τοὺς μὲν ἐπαινέσεται, ὡς τὸ εἰκός, οἱ δὲ κολασθήσονται ὅπως ἂν ἐκείνῳ παρὰ τὸν καιρὸν δοκῇ. ΖΕΥΣ Εὖ λέγεις, ὦ Ἄπολλον.

Fug 23 ἀλλὰ καὶ σύ, ὦ Ἡράκλεις, ἅμα καὶ τὴν Φιλοσοφίαν αὐτὴν ἔχοντες ἅπιτε ὡς τάχιστα εἰς τὸν βίον. τρισκαιδέκατον γοῦν ἄθλον οἴου τοῦτον οὐ σμικρὸν ἐκτελέσειν, ἣν ἐκκόψης μιὰρὰ οὕτω καὶ ἀναίσχυντα θηρία. ΗΡΑΚΛΗΣ Καὶ μὴν ἄμεινον ἦν, ὦ πάτερ, τὴν κόπρον ἐκκαθᾶραι αὐθις τὴν Αὐγέου ἢ τούτοις συμπλέκεσθαι. ἀπίωμεν δ' ὅμως. ΦΙΛΟΣΟΦΙΑ Ἄκουσα μὲν, ἀκολουθητέον δὲ κατὰ τὰ δόξαντα τῷ πατρί. ΕΡΜΗΣ Κατίωμεν, ὡς καὶ ὀλίγους αὐτῶν ἐπιτρίψωμεν σήμερον.

Fug 24 ποίαν δὲ χρήν τραπέσθαι, ὦ Φιλοσοφία; σὺ γὰρ οἶσθα ὅπου εἰσίν. ἢ πρόδηλον ὅτι ἐν τῇ Ἑλλάδι; ΦΙΛΟΣΟΦΙΑ Οὐδαμῶς, ἢ πάνυ ὀλίγοι, ὅσοι ὀρθῶς φιλοσοφοῦσιν, ὦ Ἑρμῇ. οὗτοι δὲ οὐδὲν Ἀττικῆς πενίας δέονται, ἀλλ' ἔνθα πολὺς χρυσὸς ἢ ἄργυρος ὀρύττεται, ἐκεῖ που ζητητέοι εἰσὶν ἡμῖν. ΕΡΜΗΣ Οὐκοῦν εὐθὺς τῆς Θράκης ἀπιτέον. ΗΡΑΚΛΗΣ Εὖ λέγεις, καὶ ἡγήσομαί γε ὑμῖν τῆς ὁδοῦ. οἶδα γὰρ τὰ Θρακῶν ἅπαντα, συχνάκις ἐπελθὼν. καὶ μοι τήνδε ἤδη τραπώμεθα. ΕΡΜΗΣ Ποίαν λέγεις; ΗΡΑΚΛΗΣ Ὅρατε, ὦ Ἑρμῇ καὶ Φιλοσοφία, δύο μὲν ὄρη μέγιστα καὶ κάλλιστα ὀρῶν ἀπάντων (Αἶμός ἐστιν τὸ μεῖζον, ἢ καταντικρὺ δὲ Ῥοδόπη) πεδίον δὲ ὑποπεπταμένον πάμφορον, ἀπὸ τῶν προπόδων ἐκατέρων εὐθὺς ἀρξάμενον, καὶ τινὰς λόφους τρεῖς πάνυ καλοὺς ἀνεστηκότας, οὐκ ἀμόρφους τὴν τραχύτητα, οἷον ἀκροπόλεις πολλὰς τῆς ὑποκειμένης πόλεως.

Fug 25 καὶ ἡ πόλις γὰρ ἤδη φαίνεται. ΕΡΜΗΣ Νὴ Δί', ὦ Ἡράκλεις, μεγίστη καὶ καλλίστη ἀπασῶν· πόρρωθεν γοῦν ἀπολάμπει τὸ κάλλος. καὶ τις καὶ ποταμὸς μέγιστος παραμείβεται, πάνυ ἐν χρῶ ψαύων αὐτῆς. ΗΡΑΚΛΗΣ Ἐβρος μὲν οὗτος, ἡ δὲ πόλις ἔργον Φιλίππου ἐκείνου. καὶ ἡμεῖς ἤδη πρόσγειοι καὶ ὑπονέφελοι· ὥστε ἐπιβαίνωμεν ἀγαθῇ τύχῃ. ΕΡΜΗΣ Οὕτω γινέσθω.

Fug 26 τί δ' οὖν χρήν ποιεῖν, ἢ πῶς τὰ θηρία ἐξιχνευτέον; ΗΡΑΚΛΗΣ Τοῦτο μὲν σὸν ἤδη ἔργον, ὦ Ἑρμῇ· κῆρυξ γὰρ εἶ, ὥστε οὐκ ἂν φθάνοις κηρύττων. ΕΡΜΗΣ Οὐδὲν τοῦτο χαλεπὸν, ἀλλὰ τά γε ὀνόματα οὐκ ἐπίσταμαι αὐτῶν. σὺ οὖν, Φιλοσοφία, λέγε οὔστινας ὀνομαστέον, καὶ τὰ σημεῖα προσέτι. ΦΙΛΟΣΟΦΙΑ Οὐδὲ αὐτὴ μὲν οἶδα τὸ σαφὲς οἵτινες ὀνομάζονται διὰ τὸ μὴ συγγεγενῆσθαι ποτε αὐτοῖς· ἀπὸ δ' οὖν τῆς ἐπιθυμίας ἦν ἔχουσι περὶ τὰ κτήματα, οὐκ ἂν ἀμάρτοις προσκαλῶν Κτήσωνας ἢ Κτησίππους ἢ Κτησικλέας ἢ Εὐκτήμονας ἢ Πολυκτήτους. ΕΡΜΗΣ Εὖ λέγεις.

Fug 27 ἀλλὰ τίνες οὗτοί εἰσιν ἢ τί περισκοποῦσιν καὶ αὐτοί; μᾶλλον δὲ καὶ προσίασιν καὶ τι καὶ ἐρέσθαι θέλουσιν. ΑΝΗΡ Ἄρ' ἂν ἔχοιτε ἡμῖν, ὦ ἄνδρες, εἰπεῖν, ἢ σύ, ὦ βελτίστη, εἴ τινὰς τρεῖς γόητας ἅμα εἶδετε καὶ τινα γυναῖκα ἐν χρῶ κεκαρμένην εἰς τὸ Λακωνικόν, ἀρρενωπὴν καὶ κομιδῇ ἀνδρικήν; ΦΙΛΟΣΟΦΙΑ Παπαῖ, τὰ ἡμέτερα οὗτοι ζητοῦσιν. ΑΝΗΡ Πῶς τὰ ὑμέτερα; δραπεταὶ γὰρ ἐκεῖνοι ἅπαντες. ἡμεῖς δὲ τὴν γυναῖκα μάλιστα μέτιμεν ἡνδραποδισμένην πρὸς αὐτῶν. ΕΡΜΗΣ Εἴσεσθε δὴ καθ' ὃ τι καὶ ζητοῦμεν αὐτούς. τὸ νῦν δὲ ἅμα κηρύττωμεν. Εἴ τις εἶδεν ἀνδράποδον Παφλαγονικὸν τῶν ἀπὸ Σινώπης βαρβάρων, ὄνομα τοιοῦτον οἷον ἀπὸ κτημάτων, ὑπώχρον, ἐν χρῶ κουρίαν, ἐν γενεῖᾳ βαθεῖ, πῆραν ἐξημμένον καὶ τριβώνιον ἀμπεχόμενον, ὀργίλον, ἄμουσον, τραχύφωνον, λοῖδορον, μηνύειν ἐπὶ ῥήτῳ αὐτόν. ΔΕΣΠΟΤΗΣ Α Ἀνόμοιον, ὦ οὗτος, ὃ κηρύττει· ὡς ἐκείνῳ γε ὄνομα ἦν παρ' ἐμοὶ Κάνθαρος, καὶ ἐκόμα δὲ καὶ τὸ γένειον ἐτίλλετο καὶ τέχνην τὴν ἐμὴν ἡπίστατο· ἀπέκειρεν γὰρ ἐν τῷ γναφεῖῳ καθήμενος ὁπόσον περιττὸν τοῖς ἱματίοις τῶν κροκῦδων ἐπανθεῖ.

Fug 28 ΦΙΛΟΣΟΦΙΑ Ἐκεῖνος αὐτός ἐστιν, ὁ οἰκέτης ὁ σός, ἀλλὰ νῦν φιλοσόφῳ ἔοικεν ἀκριβῶς ἑαυτὸν ἐπιγνάψας. ΔΕΣΠΟΤΗΣ Α Ὡς τῆς τόλμης, ὁ Κάνθαρος φιλοσοφεῖ, φησὶν, ἡμῶν δὲ οὐδεὶς λόγος. ΔΕΣΠΟΤΗΣ Β Ἀμέλει ἅπαντας ἀνευρήσομεν· ξυνήσιν γάρ, ὡς φησιν, αὕτη. ΕΡΜΗΣ Τίς δ' οὗτος

ἄλλος ὁ προσιών ἐστιν, ὃ Ἡράκλεις, ὁ καλός, ὁ τὴν κιθάραν; ΗΡΑΚΛΗΣ Ὀρφεύς ἐστιν, σύμπλους ἐπὶ τῆς Ἀργοῦς ἐμός, ἥδιστος κελευστῶν ἀπάντων· πρὸς γοῦν τὴν ὥδην αὐτοῦ ἥκιστα ἐκάμνομεν ἐρέττοντες.

Fug 29 χαῖρε, ὃ ἄριστε καὶ μουσικώτατε Ὀρφεῦ· οὐκ ἐπιλέλῃσαι γάρ που Ἡρακλέους. ΟΡΦΕΥΣ Νῆ καὶ ὑμεῖς γε, ὃ Φιλοσοφία καὶ Ἡράκλεις καὶ Ἑρμῆ. ἀλλὰ καιρὸς ἀποδιδόναι τὰ μήνυτρα, ὡς ἔγωγε πάνυ σαφῶς ὃν ζητεῖτε οἶδα. ΕΡΜΗΣ Οὐκοῦν δεῖξον, ὃ παῖ Καλλιόπης, ἔνθα ἐστὶν· χρυσοῦ γὰρ οὐδέν, οἶμαι, δέῃ σοφὸς ὢν. ΟΡΦΕΥΣ Εὖ φῆς. ἐγὼ δὲ τὴν μὲν οἰκίαν δεῖξαιμ' ἂν ὑμῖν ἔνθα οἰκεῖ, αὐτὸν δὲ οὐκ ἄν, ὡς μὴ κακῶς ἀκούοιμι πρὸς αὐτοῦ· μιὰρὸς γὰρ εἰς ὑπερβολὴν καὶ μόνον τοῦτο ἐκμεμελέτηκεν. ΕΡΜΗΣ Δεῖξον μόνον. ΟΡΦΕΥΣ Αὕτη πλησίον. ἐγὼ δὲ ἄπειμι ὑμῖν ἐκποδῶν, ὡς μὴδ' ἴδοιμι αὐτόν. ΦΙΛΟΣΟΦΙΑ Ἐπίσχες.

Fug 30 οὐ γυναικὸς ἐστὶ φωνὴ ῥαψωδούσης τι τῶν Ὀμήρου; ΕΡΜΗΣ Νῆ Δία· ἀλλ' ἀκούσωμεν ὅ τι καὶ λέγει. ΓΥΝΗ Ἐχθρὸς γάρ μοι κεῖνος ὁμῶς Αἶδαιο πύλῃσιν, ὃς χρυσὸν φιλεῖ μὲν ἐνὶ φρεσὶν, ἄλλο δὲ εἶπη. ΕΡΜΗΣ Οὐκοῦν τὸν Κάνθαρόν σοι μισητέον. ΓΥΝΗ Ξεινοδόκον κακὰ ῥέξεν, ὃ κεν φιλότῃ παρὰ σῃ. ΑΝΗΡ Περὶ ἐμοῦ τοῦτο τὸ ἔπος, οὗ τὴν γυναῖκα ὥχετο ἀπάγων διότι αὐτὸν ὑπεδεξάμην. ΓΥΝΗ Οἶνοβαρές, κυνὸς ὄμματ' ἔχων, κραδίην δ' ἐλάφοιο, οὔτε ποτ' ἐν πολέμῳ ἐναρίθμιος οὔτ' ἐνὶ βουλῇ, Θερσίτ' ἀκριτόμυθε, κακῶν πανάριστε κολοιῶν μάψ, ἀτὰρ οὐ κατὰ κόσμον, ἐριζέμεναι βασιλεῦσιν. ΔΕΣΠΟΤΗΣ Α Εἰκότως τῷ καταράτῳ τὰ ἔπη. ΓΥΝΗ Πρόσθε κύων, ὅπιθεν δὲ λέων, μέσση δὲ χίμαιρα δεινὸν ἀποπνέουσα τρίτου κυνὸς ἄγριον ὁρμήν. ΑΝΗΡ Οἶμοι, γύναι, ὅσα πέπονθας ὑπὸ κυνῶν τοσούτων.

Fug 31 φασὶ δ' αὐτὴν καὶ κυεῖν ἀπ' αὐτῶν. ΕΡΜΗΣ Θάρρει, Κέρβερόν τινα τέξεταί σοι ἢ Γηρυόνην, ὡς ἔχοι ὁ Ἡρακλῆς οὗτος αὐθις πόνον. ἀλλὰ καὶ προΐασιν, ὥστε οὐδὲν δεῖ κόπτειν τὴν θύραν. ΔΕΣΠΟΤΗΣ Α Ἐχω σε, ὃ Κάνθαρε. νῦν σιωπᾷς; φέρ' ἴδωμεν ἅτινά σοι ἢ πῆρα ἔχει, θερμούς ἴσως ἢ ἄρτου τρύφος. οὐ μὰ Δί', ἀλλὰ ζώνην χρυσοῦ. ΗΡΑΚΛΗΣ Μὴ θαυμάσης· Κυνικὸς γὰρ ἔφασκεν εἶναι τὸ πρόσθεν ἐπὶ τῆς Ἑλλάδος, ἐνταῦθα δὲ Χρυσίππειος ἀκριβῶς ἐστίν. τοιγαροῦν Κλεάνθην οὐκ εἰς μακρὰν αὐτὸν ὄψει· κρεμήσεται γὰρ ἀπὸ τοῦ πώγωνος οὕτω μιὰρὸς ὢν. ΔΕΣΠΟΤΗΣ Β Σὺ δέ, ὃ κακέ, οὐ Ληκυθίων οὐμὸς δραπέτης τυγχάνεις; οὐ μὲν οὖν ἄλλος.

Fug 32 ὦ τοῦ γέλωτος. εἴτα τί οὐκ ἂν γένοιτο; καὶ Ληκυθίων φιλοσοφεῖ. ΕΡΜΗΣ Ὁ τρίτος δὲ οὗτος ἀδέσποτος ὑμῖν ἐστιν; ΔΕΣΠΟΤΗΣ Γ Οὐδαμῶς, ἀλλ' ὁ δεσπότης ἐγὼ ἐκὼν ἀφίημι αὐτὸν ἀπολωλέναι. ΕΡΜΗΣ Ὅτι τί; ΔΕΣΠΟΤΗΣ Γ Ὅτι δεινῶς τῶν ὑποσάθρων ἐστίν. τὸ δ' ὄνομα Μυρόπνουν αὐτὸν ἐκαλοῦμεν. ΕΡΜΗΣ Ἡράκλεις ἀλεξίκακε, ἀκούεις; ἔπειτα πῆρα καὶ βάκτρον. —καὶ αὐτὸς ἀπόλαβε τὴν γυναῖκα σύ. ΑΝΗΡ Μηδαμῶς. οὐκ ἂν ἀπολάβοιμι βιβλίον μοι τῶν παλαιῶν κυοῦσαν. ΕΡΜΗΣ Πῶς βιβλίον; ΑΝΗΡ Ἔστιν τι, ὃ ἀγαθὸν, Τρικάρανος βιβλίον. ΕΡΜΗΣ Οὐδὲν ἄτοπον, ἐπεὶ καὶ Τριφάλης. ΦΙΛΟΣΟΦΙΑ Σόν, ὢ Ἑρμῆ, δικάζειν τὸ μετὰ τοῦτο.

Fug 33 ΕΡΜΗΣ Οὕτω μοι δοκεῖ, ταύτην μὲν, ἵνα μὴδὲν τέρας μὴδὲ πολυκέφαλον τέκη, οἴχεσθαι παρὰ τὸν ἄνδρα ὀπίσω ἐς τὴν Ἑλλάδα, τῷ δὲ δύο δὲ τούτῳ δραπετίσκῳ παραδοθέντε τοῖν δεσπότην μανθάνειν ἃ πρὸ τοῦ, τὸν μὲν ἀποπλύνειν τὰς ῥυπῶσας τῶν ὀθονῶν, τὸν Ληκυθίωνα, τὸν Μυρόπνουν δὲ αὐθις ἀκεῖσθαι τῶν ἱματίων τὰ διερρωγότα, μαλάχῃ γε πρότερον μαστιγωθέντε. ἔπειτα καὶ τοῦτον παραδοθῆναι τοῖς πιττωταῖς, ὡς ἀπόλοιτο παρατιλλόμενος τὰ πρῶτα, ῥυπῶσῃ προσέτι καὶ γυναικεῖα τῇ πίττῃ, εἴτα ἐς τὸν Αἴμον ἀναχθέντα γυμνὸν ἐπὶ τῆς χιόνος μένειν συμπεποδισμένον τῷ πόδε. ΚΑΝΘΑΡΟΣ Φεῦ τῶν κακῶν, ὁτοτοῖ, παππαπαιάζ. ΔΕΣΠΟΤΗΣ Α Τί τοῦτο παρεντίθης τῶν τραγικῶν σου διαλόγων; ἀλλ' ἀκολουθεῖ παρὰ τοὺς πιττωτὰς ἤδη, ἀποδυσάμενός γε πρότερον τὴν λεοντῆν, ὡς γνωσθῆς ὄνος ὢν.